



क्रमांक/सीईटी/2015/

मुंगेली दि. / 08 / 2015

15 अगस्त 2015 (स्वतंत्रता दिवस) समारोह

15 अगस्त 2015 को स्वतंत्रता दिवस के अवसर पर महाविद्यालय परिसर में प्रातः 09.00 बजे ध्वजारोहण का कार्यक्रम किया गया जिसमें महाविद्यालय के समस्त अधिकारी, कर्मचारी एवं छात्र-छात्रायेँ उपस्थित रहे । इस अवसर पर महाविद्यालय के अधिष्ठाता डॉ. विनय कुमार पाण्डेय ने कार्यक्रम में उपस्थित सभी अधिकारियों, कर्मचारियों एवं छात्र-छात्राओं को 69वें स्वतंत्रता दिवस की बधाई दी एवं भारत को स्वतंत्र करने के लिये अंग्रेजों के विरुद्ध प्रत्यक्ष एवं अप्रत्यक्ष रूप से लड़ाई लड़े शहीदों एवं स्वतंत्रता संग्राम सेनानियों को भावभिनी श्रद्धांजली अर्पित की । उनके द्वारा दिये गये बलिदान को याद करते हुए इस स्वतंत्रता को कैसे बरकरार रखा जाये इस तारतम्य में उन्होंने अपनी बात रखी । उन्होंने अपने उद्बोधन में यह भी कहा कि कोई व्यक्ति जहां कार्य कर रहा हो चाहे वह किसी भी प्रकार का संस्था हो अपना कार्य समय पर व सत्यता से करे तो किसी भी प्रकार की कोई समस्या नहीं आयेगी और किसी भी प्रकार का उस संस्था में कोई भ्रष्टाचार व्याप्त नहीं रहेगा । उन्होंने छात्र-छात्राओं से कहा कि वे किसी प्रकार के दुर्व्यसनों में बिना उलझे अपना कार्य निरन्तर करते रहें एवं अपना कार्य स्वतः समय पर करें तो वे समाज में अपनी एक अच्छी जगह बना सकते हैं चाहे वे कृषि अभियंता, कृषि विशेषज्ञ या प्रशासनिक अधिकारी के रूप हो ।

इस अवसर पर सभी वैज्ञानिकों एवं कर्मचारियों ने स्वतंत्रता संग्राम सेनानियों को श्रद्धांजली अर्पित की और उन्होंने स्वतंत्रता दिवस पर अपना राय व्यक्त किया । छात्र-छात्राओं ने सांस्कृतिक कार्यक्रमों की प्रस्तुति दी । द्वितीय वर्ष के छात्राओं ने “ऐ मेरे वतन के लोगों जरा आंख में भर लो.....” का गायन किया तथा तृतीय वर्ष की छात्रा मनीषा साहू ने डॉ. कलाम के वैज्ञानिक एवं शिक्षक के रूप में किये गये कार्यों का उल्लेख किया । अंत में सभी वैज्ञानिकों, कर्मचारियों एवं छात्र-छात्राओं ने वृक्षारोपण किये ।

अधिष्ठाता

15 अगस्त 2015 (स्वतंत्रता दिवस) समारोह



